

ຜູ້ລາຍງານພິເສດຂອງ ອົງການສະຫະປະຊາຊາດ ຕໍ່ກັບບັນຫາຄວາມທຸກຍາກ ແລະ ສິດທິມະນຸດ ຂໍບົດລາຍງານສະພາບກ່ຽວກັບ ສປປ ລາວ ກ່ອນການມາຢ້ຽມຢາມປະເທດ

ຜູ້ລາຍງານພິເສດຂອງ ອົງການສະຫະປະຊາຊາດ ຕໍ່ກັບບັນຫາຄວາມທຸກຍາກ ແລະ ສິດທິມະນຸດ, ທ່ານ Philip Alston ຈະມາຢ້ຽມຢາມ ສປປ ລາວ ຢ່າງເປັນທາງການ ລະຫວ່າງ ວັນທີ 18-28 ມີນາ 2019 ໂດຍອີງຕາມການເຊີນຂອງລັດຖະບານ. ການມາຢ້ຽມຢາມຄັ້ງນີ້ ແມ່ນຈະສຸມໃສ່ການເຊື່ອມໂຍງລະຫວ່າງ ຄວາມທຸກຍາກ ແລະ ຄວາມຮັບຮູ້ດ້ານສິດທິມະນຸດ ຢູ່ໃນ ສປປ ລາວ.

ຜູ້ລາຍງານພິເສດ ແມ່ນຊ່ຽວຊານເອກະລາດ ເຊິ່ງໄດ້ຮັບການມອບໝາຍ ໂດຍ ສະພາສິດທິມະນຸດ ຂອງອົງການສະຫະປະຊາຊາດ. ຕາມປົກກະຕິແລ້ວ ຊ່ຽວຊານເອກະລາດຂອງ ອົງການສະຫະປະຊາຊາດ ຈະລົງຢ້ຽມຢາມປະເທດຕ່າງໆ ເພື່ອລາຍງານບັນຫາດ້ານສິດທິມະນຸດ. ການລົງຢ້ຽມຢາມປະເທດ ແມ່ນໃຊ້ເວລາປະມານ 2 ອາທິດ ເຊິ່ງ ລວມມີການປະຊຸມລະຫວ່າງ ຜູ້ລາຍງານພິເສດ ແລະ ປະຊາຊົນທີ່ໄດ້ຮັບຜົນກະທົບຈາກຄວາມທຸກຍາກ, ພະນັກງານລັດ, ສະມາຊິກຂອງສະມາຊິກສະພານິຕິບັນຍັດ, ແລະ ອົງການຕຸລາການ, ອົງການຈັດຕັ້ງພາກລັດ, ອົງການຈັດຕັ້ງທາງສັງຄົມ, ນັກວິຊາການ. ເມື່ອສິ້ນສຸດການຢ້ຽມຢາມປະເທດ, ຜູ້ລາຍງານພິເສດຈະນຳສະເໜີຜົນໄດ້ຮັບຢ່າງລະອຽດ. ຫຼັງຈາກນັ້ນແມ່ນຈະໄດ້ສົ່ງບົດລາຍງານສຸດທ້າຍໃຫ້ສະພາສິດທິມະນຸດ ຂອງອົງການສະຫະປະຊາຊາດ ທີ່ເຈີນີວາ.

ຜູ້ລາຍງານພິເສດ, Philip Alston, ແມ່ນສາດສະດາຈານທາງດ້ານກົດໝາຍ ທີ່ມະຫາວິທະຍາໄລ ນິວຢອກ ເຊິ່ງປັດຈຸບັນ ເຮັດວຽກໃນຂະແໜງກົດໝາຍສາກົນ ແລະ ກົດໝາຍດ້ານສິດທິມະນຸດສາກົນ. ທ່ານ Philip ມີປະສົບການສູງ ໃນການເປັນ ຜູ້ລາຍງານພິເສດໃຫ້ ອົງການສະຫະປະຊາຊາດໃນນາມຊ່ຽວຊານເອກະລາດ. ທ່ານສາມາດເບິ່ງຊີວະປະຫວັດຂອງທ່ານໄດ້ຈາກ ທີ່ນີ້. ຕັ້ງແຕ່ປີ 2014 ທ່ານ Philip ໄດ້ເປັນຜູ້ລາຍງານພິເສດ ຕໍ່ກັບບັນຫາຄວາມທຸກຍາກ ແລະ ສິດທິມະນຸດ ທ່ານກໍໄດ້ໄປຢ້ຽມຢາມປະເທດຊີລີ, ໂຣມາເນຍ, ມາອຸລິທານີ, ຈີນ, ຊາອຸດີອາລາເບຍ, ສະຫະຣັດອາເມລິກາ, ການາ ແລະ ສະຫະຣາຊອານາຈັກອັງກິດ ແລະ ໄອແລນເໜືອ.

ການຂໍ້ມູນ

ຜູ້ລາຍງານພິເສດ ຂໍເຊີນທຸກທ່ານ ແລະ ອົງການຈັດຕັ້ງ ໃນ ສປປ ລາວ, ລວມມີ ອົງການຈັດຕັ້ງທາງສັງຄົມ, ນັກເຄື່ອນໄຫວ, ແລະ ນັກວິຊາການ ໃຫ້ຂໍ້ມູນ ເພື່ອເປັນການ ກະກຽມສຳລັບການມາຢ້ຽມຢາມໃນຄັ້ງນີ້.

ຜູ້ຕອບຄຳຖາມຄວນຈຳກັດຄຳເຫັນ ຫຼື ຄຳຕອບບໍ່ໃຫ້ເກີນສູງສຸດ **1,500 ຄຳ**. ເອກະສານເພີ່ມເຕີມອື່ນໆ ເຊັ່ນ: ບົດລາຍງານ, ບົດຄົ້ນຄວ້າດ້ານວິຊາການ ແລະ ປະເພດເອກະສານອື່ນໆທີ່ເປັນຂໍ້ມູນພື້ນຖານ ອາດຕິດຄັດເປັນເອກະສານຊ້ອນທ້າຍ.

ຜູ້ລາຍງານພິເສດມີຄວາມຍິນດີຮັບຂໍ້ມູນທັງໝົດ ແລະ ບາງຈຸດ ອາດຈະບໍ່ລະອຽດຄົບຖ້ວນ, ສະນັ້ນ ຈະເປັນການດີ ຖ້າທ່ານໃຫ້ຂໍ້ມູນກ່ຽວກັບຫົວຂໍ້ເຫຼົ່ານີ້ ເຊັ່ນ:

- ສະພາບຄວາມທຸກຍາກ ແລະ ຄວາມບໍ່ສະເໝີພາບ ຢູ່ໃນ ສປປ ລາວ ເຊິ່ງລວມເຖິງ ການປະເມີນຄວາມທຸກຍາກ, ຂອບເຂດ ແລະ ການແຜ່ກະຈາຍ.
- ສິ່ງທ້າທາຍຫຼັກໆທີ່ ປະຊາຊົນຜູ້ທຸກຍາກ ປະສົບພົບພໍ້.
- ປະຊາຊົນທີ່ໄດ້ຮັບຜົນກະທົບຫຼາຍຈາກຄວາມທຸກຍາກ, ລວມມີແມ່ຍິງ, ເດັກນ້ອຍ, ກຸ່ມຊົນເຜົ່າສ່ວນໜ້ອຍ, ແລະ ປະຊາຊົນທີ່ອາໄສຢູ່ໃນເຂດຊົນນະບົດ.
- ບັນຫາຮ້າຍແຮງທີ່ກ່ຽວກັບສິດທິທີ່ປະຊາຊົນຜູ້ທຸກຍາກປະສົບພົບພໍ້.
- ຜົນກະທົບຂອງຄວາມທຸກຍາກຕໍ່ກັບ [ສິດທິພົນລະເມືອງ](#) ແລະ [ສິດທິດ້ານການເມືອງ](#), [ສິດທິດ້ານເສດຖະກິດ](#), [ສັງຄົມ](#) ແລະ [ວັດຖະນະທຳ](#) ເຊັ່ນ ສິດທິໃນການເຂົ້າເຖິງສາທາລະນະສຸກ ແລະ ສະຫວັດດີການສັງຄົມ.
- ຜົນກະທົບຂອງບັນຫາສິ່ງແວດລ້ອມ ແລະ ການປ່ຽນແປງສະພາບອາກາດ ຕໍ່ກັບປະຊາຊົນທີ່ທຸກຍາກ.

- ບົດບາດຂອງໂຄງການປັບປຸງພື້ນຖານໂຄງລ່າງ ແລະ ພັດທະນາ; ສະຖາບັນການເງິນສາກົນ ແລະ ການກູ້ຢືມໃນລະດັບທະວີພາຄີ; ການຮ່ວມມືຫຼາຍຝ່າຍ ແລະ ການຮ່ວມມືພາຍໃນ ທີ່ກ່ຽວຂ້ອງກັບການແກ້ໄຂຄວາມທຸກຍາກ.
- ເຂດ, ແຂວງ, ເມືອງ ໃນ ສປປ ລາວ ທີ່ ຜູ້ລາຍງານພິເສດ ຄວນລົງຢ້ຽມຢາມ ເພື່ອໃຫ້ເຂົ້າໃຈເຖິງບັນຫາສະເພາະເຈາະຈົງທີ່ກ່ຽວກັບຄວາມທຸກຍາກ ແລະ ສິດທິມະນຸດ.
- ບຸກຄົນ ຫຼື ອົງການຈັດຕັ້ງ ທີ່ ຜູ້ລາຍງານພິເສດ ຄວນພົບໃນໄລຍະທີ່ລົງຢ້ຽມຢາມປະເທດ.

ທ່ານສາມາດສົ່ງຂໍ້ມູນໄປທີ່ອີເມວ: srextremepoverty@ohchr.org ກ່ອນວັນທີ **04 ກຸມພາ, 2019**. ກະລຸນາສົ່ງຂໍ້ມູນເປັນເອກະສານຕິດຄັດທາງອີເມວ.

ໂດຍພື້ນຖານ, ຂໍ້ມູນທີ່ໄດ້ຮັບທັງໝົດຈະຖືກຮັກສາເປັນຄວາມລັບ ແລະ ບັນຫາທີ່ໄດ້ຍົກຂຶ້ນມາຈະບໍ່ພາດພົງເຖິງບຸກຄົນ ແລະ ອົງການໃດໜຶ່ງເປັນສະເພາະເຈາະຈົງ. ແຕ່ຖ້າທ່ານຢາກໃຫ້ເຜີຍແຜ່ຂໍ້ມູນຂອງທ່ານທາງເວັບໄຊຂອງຜູ້ລາຍງານພິເສດ, ກະລຸນາລະບຸ ການຍິນຍອມ ຫຼື ອະນຸຍາດໃຫ້ເຜີຍແຜ່ຂໍ້ມູນຢ່າງຊັດເຈນ.

ຜູ້ລາຍງານພິເສດຈະຮັບຂໍ້ມູນຜ່ານອີເມວທີ່ເຂົ້າລະຫັດ (ມີຄວາມປອດໄພ) ສົ່ງໃຫ້ bassam.khawaja@nyu.edu with this public key. ຖ້າທ່ານມີຄວາມກັງວົນກັບຄວາມປອດໄພທາງດິຈິຕັລ, ທ່ານຄວນຈະຕິດຕໍ່ຫາອົງການທີ່ເຮັດວຽກກ່ຽວຂ້ອງທາງດ້ານນີ້ສະເພາະ. ອົງການ [Access Now](#) ມີການບໍລິການໂດຍບໍ່ເສຍຄ່າຜ່ານ [digital security helpline](#) ເພື່ອຊ່ວຍບຸກຄົນ ແລະ ອົງການຈັດຕັ້ງນຳໃຊ້ອິນເຕີເນັດດ້ວຍຄວາມປອດໄພ. ທ່ານສາມາດສົ່ງຄຳຖາມໄປທີ່ help@accessnow.org.

ຜູ້ລາຍງານພິເສດຈະນຳສະເໜີຜົນໄດ້ຮັບ ຫຼັງຈາກສຳເລັດການລົງຢ້ຽມຢາມຄັ້ງນີ້ຢ່າງລະອຽດ ໃນວັນທີ 28 ມີນາ ແລະ ບົດລາຍງານທາງການ ແມ່ນຈະສົ່ງໃຫ້ສະພາສິດທິມະນຸດ ຂອງອົງການສະຫະປະຊາຊາດ.

ຜູ້ລາຍງານພິເສດຂໍສະແດງຄວາມຮູ້ບຸນຄຸນຢ່າງສູງມາຍັງການປະກອບສ່ວນ ແລະ ລໍຖ້າອ່ານຂໍ້ມູນທີ່ຈະໄດ້ຮັບ.

ຄຳຖາມກ່ຽວກັບສື່ສານມວນຊົນ

ການນຳສະເໜີຄວາມຄືບໜ້າຂອງການລົງຢ້ຽມຢາມ ສປປ ລາວ ແມ່ນຈະສະເໜີຜ່ານເວັບໄຊ [website](#), ທະວີດເຕີ [Twitter](#) ແລະ ເຟສບຸກ [Facebook](#) ຂອງຜູ້ລາຍງານພິເສດ. ບົດຂ່າວທີ່ມີຂໍ້ມູນເພີ່ມເຕີມກ່ຽວກັບການລົງຢ້ຽມຢາມຄັ້ງນີ້ແມ່ນຈະອອກພາຍໃນເດືອນ ມີນາ ປີ 2019.

ໃນມື້ສຸດທ້າຍຂອງການຢ້ຽມຢາມໃນເດືອນມີນາ, ຜູ້ລາຍງານພິເສດ ຈະຈັດພິທີຖະແຫຼງຂ່າວໃນ ນະຄອນຫຼວງວຽງຈັນ ເຊິ່ງຈະມີການນຳສະເໜີຜົນໄດ້ຮັບໃນເບື້ອງຕົ້ນ. ກ່ອນ ແລະ ຫຼັງການລົງຢ້ຽມຢາມ ຜູ້ລາຍງານພິເສດຈະຈຳກັດການພົວພັນກັບສື່ມວນຊົນ ໂດຍສະເພາະການມີຄຳເຫັນຕໍ່ກັບຈຸດປະສົງຂອງການລົງຢ້ຽມຢາມ, ເຂດທີ່ຈະລົງຢ້ຽມຢາມ ແລະ ຂໍ້ມູນດ້ານການເດີນທາງອື່ນໆ. ການຖະແຫຼງຂ່າວເປັນພຽງບ່ອນດຽວທີ່ ຜູ້ລາຍງານພິເສດຈະມີຄຳເຫັນ ຕໍ່ກັບຜົນໄດ້ຮັບ ແລະ ບົດສະຫຼຸບ.

ຄຳຖາມກ່ຽວກັບສື່ສານມວນຊົນ ເຊິ່ງລວມເຖິງການສະເໜີຂໍ້ເຂົ້າໃນລາຍການສື່ຂອງການລາຍງານພິເສດນີ້, ສາມາດຕິດຕໍ່ Patricia Varela (pvarela@ohchr.org), Maria Andrea Echazú (ma-echazu@ohchr.org), ແລະ Bassam Khawaja (bassam.khawaja@nyu.edu).

Twitter: [@Alston_UNSR](#)

Facebook: www.facebook.com/AlstonUNSR

ຜູ້ລາຍງານພິເສດ ແມ່ນຊ່ຽວຊານເອກະລາດ ເຊິ່ງໄດ້ຮັບການມອບໝາຍ ໂດຍ ສະພາສິດທິມະນຸດ ຂອງອົງການສະຫະປະຊາຊາດ. ປະຈຸບັນ ສາສະດາຈານ Philip Alston ແມ່ນຜູ້ລາຍງານພິເສດດ້ານຄວາມທຸກຍາກ ແລະ ສິດທິມະນຸດ. ສຳລັບຂໍ້ມູນເພີ່ມເຕີມກ່ຽວກັບຂໍ້ກຳນົດຕໍ່ກັບຄວາມທຸກຍາກ



ຮຸນແຮງສາມາດອ່ານໄດ້ເພີ່ມເຕີມທີ່ :

<http://www.ohchr.org/EN/Issues/Poverty/Pages/SRExtremePovertyIndex.aspx>

ສໍາລັບຂໍ້ມູນເພີ່ມເຕີມ, ກະລຸນາຕິດຕໍ່: Patricia Varela (pvarela@ohchr.org) ຫຼື Maria Andrea Echazú (ma-echazu@ohchr.org), ຫຼື ຂຽນຫາ sxtremepoverty@ohchr.org.